

# ШАГОНЯ

Адрэс рэдакцыі і канторы:  
Вуліца Адама Міцкевіча, 13-а.  
Тэлефон № 23.

Рэдакцыя адчынена што дзень  
ад 1—2 гадз.  
Кантора адчынена што дзень  
ад 8—3 гадз.

## ГРАМАДЗКАЯ ПАЛІТЫЧНАЯ І ЛІТЭРАТУРНАЯ ЧАСОПІСЬ.

ВЫХОДЗІЦЬ ЧАСОВА РАЗ У ТЫДЗЕНЬ.

Падпіска наштуе:  
на 10 № № ўпярод — 10 зал.  
5 " " — 5 " "  
Конт асобнага № — 1 "

Рукапісы  
не прынятыя да друку назад не  
вертаюцца; прынятыя аплачыва-  
юцца па погляду Рэдакцыі.

Абвесткі ўсялякага разьмеру прыймаюцца коштам за радок маленькага друку 2 залаты на апошняй старонцы незалежна ад зьместу.

№ 5.

Коўна, Чацьверг, 26 жніўня 1920 году.

Год I-шы.

### Кароткі нарыс старага Літоўскага статуту.

Стары Літоўскі Статут (зборка законаў цывільных і крымінальных) дайшоў да нашых часоў толькі у 3-м выданьні ад 1588 году.

Гэта выданьні выйшла апасьля няшчаснай Люблінскай уніі (1569 г.) звязайшай моцна Літву з Польшчай і загубішай Літоўскую Дзяржаўнасьць. Ня дзіўна, што і на 3-ці Літоўскі Статут Люблінская унія наляжыла цяжкую сваю руку, — трэба было ўжо згадзіць Літоўскія законы з законамі Польшчы. Дзеля гэтага арганізавана была ў 1569 году асобная камісія з 11 выбарных членаў Сойму і паветовых соймаў.

Камісія гэта дасьледавала і разгледзіла Стары Статут, зляжыла яго занова згодна з законамі Польшчы і перадала ў другую камісію для згаджэньня яшчэ з новым уставам вышэйшага суду. І толькі тады гэты новы статут перадааны быў на Варшаўскі Сойм і зацьверджаны быў каралем Сыгізмундам III у 1588 году.

Статут 3-й рэдакцыі дзеліцца на 14 разьдзелаў, разьдзел—на артыкулы, артыкулы на стацы; ён цяпер ёсьць адзінец, друкаваны ад старага Літоўскага законадаўства, бо ранейшыя два статуты (1-шы і 2-гі) да нас дайшлі.

Першы ці Стары Статут быў першай кодфікацыяй („свод“ ці зборка) Літоўскіх законаў і называўся спачатку „Кнігі праў пісаных“, „Права пасалітага ўсей зямлі“, „Статут Земскі“, а пазьней называлі яго „Літоўскі Статут 1-й рэдакцыі“, ці „Літоўскі Статут Сыгізмунда I-га“. Гэты першы ці Стары Статут быў кодфікаваны Камісіяй з духоўных і цывільных юрыстаў, ухвалены Віленскім Соймам, зацьверджаны Сыгізмундам I і абнародаваны ў 1529 году для карыстаньня ў судах на ўсім абшару вялікага князьства Літоўскага, у тым ліку і на Беларусі. Дзяліўся ён на 13 разьдзелаў і на 262 артыкулы і на працягу XVI в. яшчэ даданы быў два разы.

У 1566 году за Караля Сыгізмунда-Аўгуста складаны быў другі статут, каторы назваецца Вальнскі, бо быў ён абавязуючым для Вальні, Падолья і Кіеўшчыны; распадаўся ён на 14 разьдзелаў і на звыш, як 500 артыкулаў.

Вось які кароткі агляд старых Літоўскіх Статутаў 1-га, 2-га і 3-га выданьняў.

Цікава адмеціць, што як складалі ў Маскве „Саборнае Улажэньне цара Алексея Михайлавіча 1649 года“, то карысталіся Літоўскім Статутом (1-м ці старым) і ўзялі з яго 56 артыкулаў, як запісана на самім Улажэньні, але такія сьведомыя прафэсары рускага права, як Леантовіч, Уладзімірскі-Буданоў, Паўлоў, Мрочэк-Драздоўскі, Піліпаў і іншыя гаворучь, што для Улажэньня загарнуты з Літоўскага Статуту да 175 артыкулаў. І то ня дзіўна, бо самы Літоўскі Статут меў галоўнай крыніцай даўнейшы (XI стагодзьдзе) кодэкс „Праўду Роскую (сьпісак акадэма), ці „Праўду Рускую“—„Суд Ярослав Володимірыч“ (сьпісак Троіцкі),—гэты кодэкс складаны быў ў XI ст. вялікім князем Кіеўскім Яраславам Уладзіміравічам дзела ўсей таго часу Русі, ў тым ліку і для Беларусі ці тое для Полацкай, Вітэбскай, Смаленскай зямель. Так захавана ёсьць да гэтага часу „Мсьціслава Праўда“ (згвар Смаленскага князя Мсьціслава 1229 году з Рыгаю, Готландам і нямецкімі месцамі); яна ўся складана была на „Русьскай Праўдзе“ Яраслава. Прафэсары Леантовіч, Піліпаў і інш. гаворучь, што „Літоўскі Статут быў, па істце сваей, зборкай дрэўняга рускага абычнага права“ каторае праз Беларусь, быўшую ўжо з 13-га ст. ў складзе Літоўскай Дзяржавы, перайшло на Літву.

Апроч „Русьскай Праўды Яраслава“ крыніцамі для Літоўскага Статуту былі законы, выдава-

ныя да 1569 году літоўскімі князямі, ці тое: уставы, ухвалы, прывілеі і інш., меней болей ўзятыя з рускага, рымскага, нямецкага (магдэбургскага), польскага права.

Належыць ўзяць на ўвагу, што як I-ы Стары Літоўскі Статут 1529 г., так і другі 1566 г. і трэці 1588 г. пісаны беларускай мовай славянскімі літэрамі. Дапрыкладу: Літоўскі Статут, разьдзел XI, артыкул 7 літэральна: „Уставуем, когды бы сын, або дочка отца, матку або сваю умысьлене забіл, смерцю ганебною мает каран быти: по рынку возячы клещамі тело торгати а потом в мех скораныи всадивши в него пса, курия, котку і тое все посполу в мех всадивши изшити і где наглубей до воды спустити“

Належыць ўзяць на ўвагу і то яшчэ, што ўрадавы і судовы дзелаводства на Літве да 1640 году вяліся беларускай мовай. Ад 1640 году пачалі пісаць ў урадах і судах ужо і па польску, асобна у вышэйшых судах і урадах. Ад 1697 году вышэйшы урад польскі забараніў на Літве літоўскую і беларускую мову ў урадах і судах і загадаў карыстацца толькі мовай польскаю.

Гісторыя, гаворучь, ёсьць вучыцелька народаў, але гэту вучыцельку трэба добра слухаць і разумець, каб ня рабіць амылак.

Люблінская унія (1569 г.) загубіла Літоўскую Дзяржаўнасьць і тым самым загубіла Беларусь. Не хай-жа ня зьвяртаюцца горшыя часы Ягеллы і Люблінскай уніі! Адзін пачаў, а другая дарэшты загубіла.

### Дэкларацыя

Старшыні міністроў Д-ра ГРЫНЮСА,  
(Прашні).

Абавязкова патрэбна стварыць атмасфэру прадукцыйнай працы, вазвысіць веру людзей у свае сілы і даць як найбольш магчымасьці праяўленьня ініцыятывы.

Адпаведна нармованая і кіраваная дробная зямельная ўласнасьць найлепш адпаведае гэтай мэце; мае яна стварыць край вольнай прадукцыйнай працы. Ужо перад вайной, гэтым шляхам, г. зн. шляхам разьдзяленьня вялікіх гаспадарстваў падзьвігалася разьвіцьцё земляробства. Заданьням-ж нашых дзён ёсьць з усей энэргіяй узяцца за справу надзельленьня зямлей безьземельных і малаземельных, якія патрафіць і хочучь працаваць на зямлі. Прад Устаноўчым Соймам стаіць надта важнае заданьня прыгатавацца правясьці гэты закон. Увядзеньнем у жыцьцё гэтай рэформы ачывіста здаволяюцца патрэбы рацыянальнай зямельнай гаспадаркі, бо ўпаўне могуць стварыцца такія гаспадарчы адзінкі, якія незалежна маглі-б разьвівацца і цывісьці. Належэ унармаваць справу разьдзяленьня гаспадарстваў, закрэпляючы адпаведныя граніцы. Дзяржава клапаціцца не аб тым, каб стварыць сотні тысячаў новых беднякоў, якія-б цярпелі ад недастатку на сваіх палетках, а аб тым, каб усе тыя, хто ня чураецца працы, мелі забяспечаны памысны парог жыцьця і людзкага утрыманьня.

Дзеля таго-ж пры правядзеньні гэтай рэформы, як ужо вышэй адзначена, ня можа быць забыта справа узвышэньня зямельнай гаспадаркі і галін прамыслу, безьпасрэдня злучаных з земляробствам. Павінны быць знайдзены эканамічныя сьродкі тэхнічнага паляпшэньня зямельнай гаспадаркі, стан якой павінна быць найбольш інтэнсыўна.

Бяз гэтага, г. з. бяз гэтай інтэнсыўнасьці зямельнага гаспадарства, па ўплыве пэўнага часу, ўзноў маглі-б знайсціся безьземельныя і тагды-б палажэньне было-б яшчэ труднейшае, бо не знайшлася-б вялікіх гаспадарстваў на мэты парцэляцыйнага

Знайдзены тагды спосаб шырокага і сорага узвышэньня зямельнай гаспадаркі ёсьць ў той самай

ступені важным пытаньнем, як і рэформа аграрная. Трэба, як кяжучь, каб два зярня расьлі там, дзе цяпер расьце адно; абшар зямлі аграічаны і ня можна яго па свайму аднаму жаданьню павялічыць калі не далучыць да гэтага асушку балотаў і іншых таму падобных меліорацыяў. Мажлівасьць узвышэньня інтэнсыўнасьці ёсьць вялікая і рацыянальна злажэная з патрэбамі узвышэньня земляробства аграрная рэформа. Яна можа адторкнуць нам шлях да праўдзівага і моцнага эканамічнага поступу Для гэтага патрэба, каб наш селянін і ўмеў і мог належна вясці сваю гаспадарку. Трэба, каб ён азнаёміўся з рацыянальнымі мэтадамі інтэнсыўнай гаспадаркі і навучыўся да іх застасовывацца. Гэтакім спосабам маем тут чыннасьць да пашырэньня вядомак у вобласці гаспадаркі пры пасрэдстве школ, курсаў і іншымі шляхамі. Ала мале, каб наш селянін умеў наляжыта вясці гаспадарку. Трэба, каб ён меў мажлівасьць добра вясці гаспадарку і каб яна прынасіла яму карысьць. Тут усходзіць патрэба запэўненьня яму на адпаведных варунках мажлівасьці набыць тоя, што ёсьць патрэбна дзеля яго гаспадаркі, г. з. земляробных машын і спронтаў, мінеральных удобрэньняў, палешаных гатункаў насён, расовы адмен быдла і г. д.

Далей заходзіць пытаньня: ў які спосаб гаспадарства на даступных варунках маглі-б атрымаць матэрыялы будаўляныя. Гэта датычывае ня толькі важнага у гэтай хвілі пытаньня аб лясным матэрыяле, але і інш., як цэгля, каменья, вапны і г. д. і адначасна паустае пытаньне абдуоулі гаспадарскіх будынкаў. Усе гэта датычэ агульнага заданьня—адбудовы гаспадаркі ў Літве.

У звязку з вышэй прапанаваным пытаньнем ёсьць справа забяспечэньня будынкаў ад агню.

Не затрымываючыся доўга, успомнім яшчэ аб некалькіх важных заданьнях зямельнай гаспадаркі, як напрыклад узвышэньня каапэратываў, важнасьць даступнага дзяшовага крэдыту, патрэбы мэліорацыі і г. д. Гаворучы аб патрэбах земляробства належэ заўважыць, што ў звязку з яго узвышэньнем у нашым краю павінны-б разьвіцца тыя галіны прамыслу, якія перэрабляюць дабытыя земляробствам сыроўцы. Тут гаварыцца аб млянах, аляернях, фабрыках кансэрваў, прамыслу льяннм: для цэлага сыягу галін прамыслу ў Літве могуць стварыцца надта шырокія пэрспэктывы. Таксама гэты расквіт прамыслу даўбы мажлівасьць далейшаму узвышэньню і расквіту чыстага земляробства, гварантуючы працу тым, хто не знайшоў яе ў гаспадарстве земляробчым. Ачывіста ня ёсьць гэта патрэба аднаго дню, але разважваючы патрэбы дню мы не павінны спусьціць з вочаў і далейшай пэрспэктывы. У канцы некаторыя богацьця, як напрыклад: лясы аткрытыя воды, вялікія тарфянікі і балоты, як агульнае дабро цэлага краю, ужо у бліжэйшай будучыне павінны-б быць удзяржаўлены, бяручы пад увагу інтэрэсы дзяржавы і народу, як гэта прадугледжываецца у разважваньні Устаноўчым Соймам адпаведнага устава.

Падраховываючы усе, што вышэй было сказана, належэ яшчэ раз падкрэсьліць, што рэформа аграрная і патрэбы рацыянальнага земляробства павінны быць арганічна з сабой згармонізаваны і на гэта згарманізаваньня Урад павінен зьвярнуць як найбольшую увагу; большасьць закранутых пытаньняў ужо заініцыявана часовым Урадам і з меншай чы большай успешнасьцю выканана. Заданьнем цяперашняга Ураду будзе пашыраць далей і палешываць жывыя і пасьпеўшыя пытаньня аграрнай рэформы і земляробства, вяжучы арганічна адно з другім і апіраючыся у сваей працы на выдаваных Устаноўчым Соймам уставае і, ў разе патрэбы, носючы ў Сойм плянаваныя праекты уставаў.

[Прыцяг. будзе.]



## Міністры Літвы:

**Міністр Беларускіх спраў Дамінін Семашко** радзіўся ў Вільні 4 жніўня 1878 г. Бацька яго родам быў з Расіі. Першыя навукі атрымаў у Віленскім Рэальным вучылішчы, пасля змушаны быў за прыналежнасць да партыі „Хаўрус барацьбы за асвабоджэнне рабочага класу“ уцячы за граніцу. Яго сябры ў гэтай справе сядзелі па два гады ў турме і былі асланы ў Сібір. У 1898 гаду сядзеў у турме ў Львові 3 месяцы за агітацыю „словам і друкам“, а пасля быў выгнаны з меж Аўстрыяцкага Гаспадарства бяз права звароту. Аўстрыяцка-польскія ўласці хацелі тады выдаць яго Расейскаму Ураду, але рабочыя заступіліся за яго і палілася кроў на вуліцах места Львова. Справа студэнта Д. Семашко была апісана ў рускай газэце „Сынъ Отечества“, у Кракоўскай газэце „Nowa Reforma“ і ў Пазнанскай газэце „Ogólny Dzieniaryk“. За граніцай Д. Семашко абуцаўся ў Тэхнікуме і праходзіў адначасна пажарныя курсы. У 1902 г. ў Лендане працаваў над выданнем за грошы Беларускай Сацыялістычнай Грамады першых беларускіх брашурак: 1) „Гутарка аб тым, куды мужыцкія грошы йдуць“, 2) „Як зрабыць, каб людзям стала добра на сьвеце“ і 3) „Хто праўдзівы прыяцель беднага народу“, якія ён сам складаў літэрку за літэркай ў вінкель і усталяў беларускую пісоўню. У 1905 г. зьвярнуўшыся з эміграцыі, прынімаў учасьця ў рэвалюцыі ў Запарожжы-Каменскім, гдзе збудаваў вельмі сільныя барыкады італьянскай сыстэмы, якія не маглі ўзяць прыступам царскія апыршнікі. Адначасна тамжа, на Днепроўскім Заводзе, прынімаў учасьця ў фабрычнай пажарнай камандзе.

У 1911 г. пераехаў у Вільню, гдзе аткрыў „Горнапрамысловую і Тэхнічную Кантору“. У 1914 гаду з’арганізаваў Сьніпскі Аддзел Вольна-пажарнай дружыны, а ў 1915 г. Лягучыя Атрады з 600 варужонных чалавек і ў часе эвакуацыі рускіх, і ў час прыходу немцаў, трымаў парадка м. Вільні, разсылаючы патрулі, арэштываў грабіцеляў і садзіў у турму. Пасля прыходу немцаў і разаружэння Лягучых Атрадаў, Д. Семашко па прозьбе грамадзян стаў Начальнікам Віленскай Меставай Пажарнай Каманды, потым да яго немцы прылучылі і вольную пажарную каманду, а па распараджэнню Обэр-Ост мусіў, ў часе пажараў, камандаваць і нямецкай ваеннай пажарнай камандай. Кrome гэтага арганізаваў і заведываў усімі месцовымі прылучылі і вольную пажарную каманду, а па распараджэнню Обэр-Ост мусіў, ў часе пажараў, камандаваць і нямецкай ваеннай пажарнай камандай. Кrome гэтага арганізаваў і заведываў усімі месцовымі аб’ектамі. У Беларускай газэце „Гоман“ пісаў „Вячорныя мыслі“ пад псеўдонімам „Лабуць“. У 1917 г. быў членам Беларускай Нацыянальнай Рады, учасцаваў у беларускім Кангрэсе ў Вільні ў канцы 1917 г., на якім быў выбран ў Віленскую Беларускаю Раду, ў якой быў сябром Праўленьня, як сакрэтэр. Вёў ў 1918 г. разам з другімі беларусамі перагаворы з Літоўскай Тарыбай ад імені Рады. Вынікам тых перагавораў было прыняцце 6 беларусоў ў Дзяржаўную Тарыбу і адчынена Міністэрства Беларускіх спраў. У снежні 1918 г. выехаў, як член першай Літоўскай дэлегацыі, праз Спаа ў Парыж, дзе ў лютым Прэзідэнтам Літоўскай Дзяржавы быў назначаны таксама членам Версальскай Мірнай Канфэрэнцыі. Пасля ўзвароту з Парыжу, будучы сябром Дзяржаўнай Рады, працаваў ў Міністэрстве Унутраных спраў, арганізуючы пажарную справу, выпаняючы абавязкі Дзяржаўнага Пажарнага Інспектара. У травеню 1920 г. учасцаваў, як член Літоўскай Мірнай Дэлегацыі, ў заключэнню міра з Савецкай Расеяй у Маскве.

## 3 фронту.

Як селяне выратаваныя з-пад польскай акупацыі мейсцовасць адносяцца да вайсковых беларусоў літоўскай арміі відаць з пісьма гэтакага зместу:

„Валасное Упраўленне ад ліца ўсяго насялення Плюскай воласці выражае глыбокія смуткі па прыпадку ухода вас, беларусоў вайсковых.

Цяжка, дужа цяжка жылі мы пад уціскам палкоў. Колькі слезаў, і крыві было праліта пад пугамі польскіх палачоў, якімі жалкімі былі мы ў каморах ўсемагшчых польскіх жандармаў! Урэшце прабіла гадзіна-прышлі вы і мы з вялікай радасцю спаткалі вас, як сваіх родных сыноў, бо вы такія-ж беларусы, як і мы.

Толькі месяц былі вы сярод нас, але за гэты сьветлы час саўсім зажалі нашыя раны, ізноў пачулі сябе шчаслівымі, вольнымі грамадзянамі. Бязрупатна працуем цяпер мы, не хаваючыся разам з жывёламі па лясох, як гэта было пры панаванні палкоў і чырвоных.

Вы былі нашымі шчырымі абаронцамі, да вас мы зьвярталіся ва ўсех сваіх патрэбах і заўсёды знаходзілі добрых радзькоў, пэўных вартуёнікоў нашай маентнасці.

Дужа шкадуочы аб вашым уходе, мы жадаем вам ўсяго найлепшага і спадзяемся, што хутка вы ізноў верніцеся да нас.

Хай жыве наша Бацькаўшчына і яе пэўныя сыны-беларускія саўдаты.

Прэзэс Валаснога Упраўленьня: В. АЛЕХНА.

Сакрэтэр: Ф. ГОЛЫНЯ.

1920 г. жніўня 10-го дня. Вёска Плюсы.

## Ваенна-палітычны абгляд

За тыдзень.

На паўночным фронце палітычнае жыццё знаходзіцца пад знакам страшнага тэрору, правадзімага савецкімі ўласцямі сярод інтэлігенцыі, работнікаў і сялян выпрабаванымі сродствамі—арэштамі і разстрэламі.

На Пецярбургскім фронце, з прычыны прарвання мірных перагавораў з Савецкай Расеяй, Фінскі Урад выдаў загад аб агульнай мабілізацыі, да таго-ж ангельская эскадра, ў саставе 2-х крэйсераў і 4-х мінаносцаў, прыбыла ў фінскія тэрыторыяльныя воды дзеля абароны узьбярэжжа Фінляндыі.

У Эстоніі—забастоўкі пачаўшыся дзеля падбураваньня большавікмі на мескіх заводах-памалу заканчываюцца. Нядаўна, дзеля ўзможнай агітацыі, пакінула работу часць чыгушчыкаў, але і гэта забастоўка йдзе на ўбытак.

Латвійскі Устаноўчы Сойм 11-га жніўня адзінагалосна рытфікаваў мірную ўмову з Нямецчынай і апошняя, такім чынам, праўна ўступіла ў законную сілу.

Канфэрэнцыя балтыцкіх дзяржаваў прадаўжае свае работы з паваджэннем. На паседжаньнях выступілі з рэфэратамі прадстаўнікі ўсіх канфэруючых рэспублік. У рэзультате дэбатаў пастаноўлена: 1) Латвія і Эстонія павядуць сэпаратыя перагаворы аб пытаньнях, па каторым ня дойдзена да аканчальнай згоды; 2) што Літва Латвія прыступіць к перагаворам аб урегуляваньні дзяржаўных граніц; 3) каб Урады Літвы і Польшчы пачалі перагаворы аб уладжэньні спорных пытаньняў. Далей было пастаноўлена зьвярнуцца к дыплёматычным прадстаўніком Беларусі і Украіны з неафіцыйнай прапзыцыяй ўнясьці канфэрэнцыі аб’ектыўны даклад аб нацыянальным руху і дзяржаўным палажэньні гэтых рэспублік.

Унутранае дзяржаўнае жыццё Латвійскае Рэспублікі знаходзіцца пад знакам забастовак партыяных работнікаў. Забастоўка ў поре прадаўжаецца з тае прычыны, што ні адна з старон ня йдзе на ўступкі.

Мірная ўмова між Літвой і Савецкай Расеяй ратыфікавана Літоўскім Устаноўчым Соймам 1 жніўня г. г. Цікава адзначыць, што пры ратыфікацыі мірнага догавора былі доўгія спрэчкі, пры гэтым за ратыфікацыю высказаліся хрысьціянскія дэмакраты і народныя соцыялісты, знаходжучы, што мірная ўмова адпавядае інтарэсам Літвы. Эвакуацыя Літоўскай тэрыторыі чырвоным войскам ідзе поўным ходам. Вільня ўжо ачышчана ад рэвкомаў, савнаркомаў і чрэзвычайкі, эвакуаваных у Менск. Чырвоныя адміністрацыі вывозяць з Вільні ў Менск літэральна ўсё, пачынаючы ад мэбэлі і канчаючы дынамамашынай. Хоць ў Вільні знаходзяцца ўжо літоўскія ваенна-адміністрацыйныя ўстановы, тым ня менш экзэсы савецкіх камісараў і адміністратараў ў адносінах літоўскай урадоўцаў—з’явіліся аб’ездзёнае.

З прычыны мірнай умовы між Літвой і Савецкай Расеяй, прадстаўнікі групы „Беларускай Народнай Рэспублікі“ заявілі пратэст перад усім культурным сьветам па паводу аддачы Вільні Літве. Гэты пратэст паслужыў таксама для Польшчы, гатовячайся, не зважаючы на катастрафічнасьць свайго палажэньня, к захвату сталіцы Літвы, паводам да рэвізыі сваіх адносін к гэтай апошняй. Перагаворы аб міры і пераміры між Савецкай Расеяй і Польшчай пачаліся ўрэшце 16 жніўня г. г., у Менску. Прадстаўнікі Польшчы настаіваюць на гэтых варунках: 1) прызнаньне поўнай незалежнасьці Польшчы і няўмешчальства ў яе ўнутраныя справы, 2) дэмаркацыйная лінія праводзіцца згодна з прапзыцыяй Лейд-Джорджа, 3) Польшча не згаджаецца ні на якое, поўнае, ці часткавае разброенне. Апроч таго, адным з паставовых варункаў міра з’яўляецца прызнаньне права на самаазначэньне народаў, насяляючых пагранічную паласу між Расеяй і Польшчай. Не зважаючы на перагаворы, ваенныя чынасьці ўсё яшчэ прадаўжаюцца, а польскі Урад і грамадзянства прыймаюць гарачковыя меры к абароне Варшавы. Лінія фронту цяпер праходзіць праз Влоцлавак-Сольдаў, на захад ад Цеханова і Пулуска-Радзімін-Скунеў ст. Дэмбэ-Влодава-Холм-Грубешув-Броды-Буск-Злочув, па р. Стрыпе ў Буцацкім раёне.

На паўночна-заходнім фронце румынскага войска ваенна-палітычнае палажэньне без перамен:

На паўднёвым фронце, на Украіне, місія правадыра ўкраінскіх соцыялістаў, Віннічэнкі, у рэчы прызнаньня Савецкай Расеяй поўнай незалежнасьці Савецкай Украіны і апіраньне ўласці саветаў на сялянскіх масах; зыйшло на нічым.

Дзейнасьць нацыянальнага ўкраінскага дзеяча і сябры ўкраінскага ўраду—Петлюры, прыходзіць ужо к бязслаўнаму канцу, бо ён нядаўна, будучы ў Галіцыі, чуць ня быў арэштаваны па загаду ўкраінскіх вайсковых ўласцей.

У криму, на фронце народнай арміі гэн. Врангеля, ваенна-палітычнае палажэньне ўзмацавалася і народная армія пабяджае большавікоў ня толькі ваеннай сілай, але і лезунгамі, якія пачынаюць ўжо аказываць уплыў на сялянскія ўмы. Афіцэры чырвона-армэйцы, ўзятыя ў палон падчас апошніх баёў на крымскім фронце, прынімаюць зямельнаму за-

кону гэн. Врангеля, праўна ўзмацаваньнем за сялянамі цяпер-жа захвачанай імі ў памешчыкаў землі, першараднае і вынятковае значэньне. Палітыка Англіі да арміі гэн. Врангеля цяпер рысуецца гэтак: па загаду Ленданскага Ураду адазваны з Севастопалю ангельская ваенная місія і іншыя ангельскія ўстановы. Англія фактычна прарвала аказываньне якой-бы там ні было помачы гэн. Врангелю. Радам з гэтым ангельскі Урад прызнае цяпер свае адносіны к арміі гэн. Врангеля вычэрпанымі і дзеля таго адказываецца ад сваіх пачатковых плянаў аб капітуляцыі крымскай арміі. Французскія ўстановы, ў тым ліку і вайсковая місія, прадаўжаюць аставацца ў криму. Апэрацыйная дзейнасьць арміі Врангеля разьвіваецца памысна: ў напрамку Волховаты, на фронце Валдгайм-Шэнц чырвоныя, наступаючыя тут, пацярпелі вялізнае паражэньне і мелі вялікія страты. У напрамку Арэхава-Александрэўск, народная армія заняла Арэхаў і збліжылася да рэкі Конскай, бяручы 2000 палонных. Апроч таго народная армія ўзяла Корсунскі манастыр ў паблізжы Кохаўкі.

На далёкім Усходзе ваенна-палітычнае палажэньне пачынае ўзноў аслабляцца. Тэлеграф дае надта бедныя ведамасьці аб тым, што рабіцца на Далёкім Усходзе—ў Сібіры, Японіі і ў Кітае, але і гэты ведамасьці поўны трывогі. Асабліва пільна трэба ўглядацца на палажэньне ў Кітаі і ў яе сталіцы—Пэкіне. Стаюцца вялікія непарадкі і, дзеля абароны жыцьця чужаземцаў, ў самым Пэкіне паспешна ўсіліваецца чужаземны гарнізон, а ў парты Кітая ўвайшлі ваенныя караблі Японскай, Ангельскай і Амэрыканскай эскадраў. Паступаюць весткі аб зьвостраньні грамадзянскай вайны між поўднем і поўначчу Кітая. X. Ш.

## ТЭЛЕГРАМЫ:

ВІЛЬНЯ, 18.VIII. (Эльта). 16 і 17 жніўня Віленскія паведавалі і месговую Камэндантуры і Старшага Прэдстаўніка Ашменскага павету даведлася дэлегацыя ад 25.000 чалавек-жыхароў Ашменскага павету, абвясціўшы ад імя гэтых жыхароў гарачую палзю і прызначэньнасьць Ураду Літвы за тое, што ён пры перагаворах з рускімі пастараўся дадуць да Літвы Ашменскі павет. Так як прысланыя з Расей „Рэўкомы“ дзелаюць мітынгі і ўселяюць змушаюць людзей падпісывацца, каб Ашменскі павет прылучыць да Расей, дэлегацыя выражае гарачы пратэст такога прымусу і сфалшаванья жаданьняў ці волі народу. З 25000 чалавек ня знойдзецца і 20, якія-б хацелі прыналежыць да Расей. Яны так далей кажучы: „Мы з’еднаны з Літвой гістарычнай, эканамічнай і духоўнай зьвязьцю. Замкавая гара, Катэдра і Віленскія Школы дужа многа гаворучы нашаму розуму і сэрцу. Вы-б аканчальна нас пагубілі, каб адстаранілі нас ад Вільні. У Ашменскім павеце рускіх знойдзецца ня больш 1-3 працэнтаў. Мы літоўцы, хоць некаторыя з нас ўжо і не гаворучы па літоўску. Робце нам літоўскія школы і мы узноў вярнёмся да нашае роднае праайцоўскае мовы. Просім данясьці Ураду Літвы, што мы з нецярплівасьцю ждем нашага прылучэньня да Літвы і з вяргомнай радасцю сустрэнем у сябе прэдстаўнікоў Літоўскага Ураду“. Прэдстаўнікі Літоўскага Ураду дакладвалі дэлегацыі яе думкі і заданьня данясьці Ураду і уверылі, што пасля ратыфікацыі літоўска-рускай мірнай умовы ім не гразіць апаска адлучэньня ад Літвы.

КОУНА, 19.8. (Эльта). У прайшоўшы тыдзень адкрыты пачтовыя ўстановы ў Меркініках і Суваляках. Устаноўлена камунікацыя па тэлеграфу з Тэльшамі і па тэлефону з Сэйнамі.

КОУНА, 19.8. (Эльта). Большавікі вывозяць з Вільні тыпаграфіі Зісьмана, Руткоўскага, Жукоўскага і інш. Вывозіцца зьлезна-дарожная маентнасць, іншыцца цэнтральная тэлефонная станцыя, вывозіцца мэбэль і другая маентнасць прыватных асоб ня толькі уцекшых у Польшчу, але і знаходжучыхся ў Вільні, чы выехаўшых ў Літву.

КОУНА, 19.8. (Эльта). Руская газэта „Чырвонае Знамя“ пастаянна апавешчае аб разстрэліваньні грамадзян Літвы у Вільні. Пачаліся новыя арэшты, якія матывуюцца тым, што вышэйспамянутыя грамадзяне вядуць спекуляцыйны савецкай валюты. Па атрымманым весткам арэштаваных ёсьць каля 100 асоб. З „рэвкомаў“ выходзяць пагалоскі, што намерваюцца разстрэляць палову арэштаваных. Апроч тых разстрэлаў, якія афіцыйна апавешчаны, як мы даведваемся, што дзень выпайнаецца па некалькі дзсят патаёмных разстрэлаў. Наша вайсковае прэдстаўніцтва зрабіла проціў гэтага пратэст.

РЭВЕЛЬ, 18.8. (Эльта). Паўстаньне эстонскіх рабочых зусім ліквідавана. 17 жніўня ў ўсіх масьцярскай пачалася праца.

ПАРЫЖ, 19.8. (Эльта) Па весткам з Вашынгтону, Амэрыканскі Урад адмаўляецца заплаціць палікам назначаную частку крэдыту ў 250 мільёнаў дзяляроў, дзеля таго, што з’еднаныя Штаты не ваююць з Савецкай Расеяй і ня могуць цяпер даць крэдыту.

КЕНІГСБЭРГ, 23.8. (Эльта). Пад Віленсберг да 22 жніўня прышло 700 большавікоў. Бяз усякага сапраціўленьня яны былі абезаружаны і інтэрнаваны ў лагэру Эрыса. Датрымаць нейтралітэт тым часам не было ні якіх перашкод.